

# جہادِ افغانستان

مجاہدین اور فضلاء دارالعلوم حقانیہ کی سرگرمیاں

محاذِ جنگ سے بھیجی گئی خصوصی رپورٹیں

★ حضرت مولانا حضرت نور حقانی فاضل حقانیہ علاقہ خوست اور بڑی مقتدر شخصیت ہیں۔ خود بھی میدان کارزار میں روسی سامراج کے خلاف افغانستان میں مصروف جہاد میں۔ اور اپنے متعلقین و معتقدین کو بھی جہاد کی ترغیب دیتے ہیں۔ ہزاروں مجاہدین آپ کی ترغیب و تحریک کی وجہ سے دہریہ حکومت کے خلاف نبرد آزما ہیں۔ ان کی سرپرستی میں طالب علموں کی ایک جماعت نے بوری خیل گاؤں کے قریب دشمن کی دو بکتر بند گاڑیاں اڑا دیں۔ مجاہدین بخیریت اپنے مرکز کو لوٹ آئے۔ پھر دوسرے حملے میں قلعہ باد بوری خیل میں دشمن کی مزید بکتر بند گاڑیاں اڑا دیں اس محاذ پر مولانا موصوف کی مساعی سے عمل جہاد روز افزوں ہے۔

★ مولانا نجیب نورا اپنے علاقہ کی ممتاز شخصیت ہونے کے ساتھ ساتھ مرکز علاقہ خوست پکتیا کے وزیر قبائل کے امیر ہیں۔ اور محاذِ جنگ کے انچارج بھی۔ وہ اپنے مراسلہ میں رقم طراز ہیں کہ نور محمد ترمکی کے انقلاب سے لے کر آج تک میں محاذِ جنگ پر ہوں۔ حکومت ہماری سرگرمیوں سے سخت مشکلات میں پھنسی ہوئی ہے۔ ہمارے مرکز پر قبضہ کرنے کے لئے کئی دفعہ خلیقوں نے زوردار حملہ کرنے کی کوشش کی۔ لیکن تاہنوز انہیں کامیابی نہ ہوئی۔ ایک حملے میں مجاہدین نے ان کے تین ٹینک اور دو ہیلی کاپٹر مار گرائے۔ مجاہدین میں سے چھ افراد زخمی ہوئے اور صرف ایک نے جام شہادت نوش کیا۔ یہ مراسلہ بھی مرکز ناری میراں شاہ سے مولوی نور اللہ خاں مجاہد نے بھیجا ہے۔

★ حاج مولوی عبدالحلیم صاحب حقانی جو صوبہ غزنی کے دلایت مقرر علاقہ آب پند کے امیر ہیں۔ انہوں نے اس گروہ میں شامل مجاہدین کے کارنامے اور وقائع ارسال کئے ہیں۔

گذشتہ دنوں دہریہ اور کمیونسٹ حکومت کی جانب سے علاقہ داری آب بند پر دو ہزار فوج۔ پانچ سو ٹینک اور سولہ طیاروں نے حملہ کیا۔ ان کے مقابلہ میں مجاہدین صرف ڈیڑھ سو تھے۔ مقابلہ مسلسل تین روز تک جاری رہا اس دوران ۷۷۲ کمیونسٹ مارے گئے۔ نیز دو گاڑیاں اور دو ٹینک بھی تباہ کئے اور مجاہدین میں سے صرف

اکیس افراد نے جام شہادت نوش کیا۔

اسی طرح دوسرے حملے میں دشمن کے چار سو ٹینکوں اور دس طیاروں نے حصہ لیا۔ اس حملے میں صرف ایک مجاہد شہید اور دو زخمی ہوئے۔ دشمن کے دس افراد مارے گئے اور ایک گاڑی بیکار کر دی گئی۔

تیسرے حملے میں مجاہدین کی تعداد صرف پچاس تھی۔ ان کے مقابلہ میں پانچ سو کمپوننسٹ خلق فوجی تھے جن کے پاس بیس ٹینک بھی تھے۔ مجاہدین میں سے صرف پانچ افراد شہادت پر فائز الہرام ہوئے اور دشمن کے ساٹھ افراد مارے گئے۔ ایک گاڑی اور ایک ٹینک بھی تباہ کر دیا گیا۔

چوتھے حملے میں مجاہدین نے بیس خلیقوں کو واصل جہنم کیا اور ایک گاڑی بھی تباہ کر دی گئی۔ مجاہدین بفضلہ تعالیٰ خیریت سے رہے۔

پانچویں حملے میں مجاہدین نے حکومت کے آٹھ کاندوں کو موت کے گھاٹ اتارا۔ اور مجاہدین کے ہاتھ ایک بندوق ایک مشین گن اور بیس بم مال غنیمت میں آئے۔

چھٹے حملے میں مجاہدین نے نو دہریوں کو موت کے گھاٹ اتارا اور مجاہدین سب کے سب محفوظ و مامون رہے۔ ساتویں اور آٹھویں حملے میں ۶ خلقی واصل جہنم ہوئے۔ دو گاڑیاں مال غنیمت میں آئیں۔ دشمن کا ایک ٹینک ناکارہ بنا دیا گیا اور مجاہدین میں سے صرف ایک مجاہد زخمی ہوا۔

مولوی گل محمد صاحب ۱ صوبہ غزنی میں جہہ خوگانی کے امیر مولوی گل محمد صاحب ہیں۔ یہ جہہ حرکت انقلاب اسلامی افغانستان کی زیر قیادت جہاد میں مصروف ہے۔ اس جہہ سے ۶-۷ افراد مجاہدین غزنی کے ایک ہسپتال میں داخل ہوئے۔ ہسپتال کے ایک کمرہ میں ۹ روسی اور دوسرے ملحقہ کمروں میں بھی ۸ روسی اور خلقی تھے۔ مجاہدین نے ان سب کو گرفتار کر لیا اور امیر جہہ کے پاس لے گئے۔ چھ خلیقوں کو موت کے گھاٹ اتار دیا گیا۔ اسی جہہ میں دو سو فوجی اور چودہ ٹینک تباہ کئے۔ اور مال غنیمت میں ایک سو بیس کلاشنکوف (سٹین گن) مجاہدین کے ہاتھ آئیں۔

مولانا عبدالرزاق حقانی | مولانا حافظ عبدالرزاق حقانی متعلم دارالعلوم حقانی جو کہ ابھی کئی ماہ کی جنگ کے بعد میدان جہاد سے واپس آئے ہیں انہوں نے بتایا کہ مارچ کو مجاہدین اور افغان خلقی حکومت کے درمیان ایک پہاڑی مقام جس کا نام ترغزی ہے، مقابلہ ہوا۔ حکومت کے بارہ آدمی اس لڑائی میں کام آئے۔ اور ایک چھوٹی توپ جیسے یہ لوگ الموان کہتے ہیں اور ایک بہت بھاری مشین دوزنک مار کرنے والی تباہ ہوئیں۔ یہاں برف باری کے باعث نہ تو کہیں بیٹھنے کی جگہ اور نہ کہیں ناز پڑھنے کا انتہام۔ اور نہ ایسا کوئی ناچہ تھا جس میں مجاہدین بیٹھ کر کھانا کھا سکیں اس کے باوجود مجاہدین روحانی طور پر مطمئن تھے۔ دوسری لڑائی پھر اسی مقام پر ہوئی۔ جس میں امیر مجاہدین جناب البرخان صاحب اور ایک مجاہد میدان گل نے جام شہادت نوش کیا۔ حکومت کے بھی چار آدمی مارے گئے۔

تیسری لڑائی بھی کچھ اس طرح سے ہوئی کہ مجاہدین کے پاس نہ اسلحہ تھا اور نہ کوئی دیگر سامان۔ صرف ایک پرانی زنگ آلود توپ تھی۔ لیکن اللہ نے اس توپ سے جو کام لینا تھا وہ لیا۔ بندہ خود اسے لود کرتا اور ماہر نشانہ باز رشید اسے چلاتا تھا۔ ہمارے پاس گولے بھی کم تھے۔ ہمارے ایک گولہ کے جواب میں اکیس گولے آتے۔ تین دن تک مسلسل لڑائی رہی۔ مجاہدین میں سے صرف ایک آدمی شہید ہوا۔ اس کے مقابلے میں افغان حکومت کے دو ٹینک۔ دو بکتر بند گاڑیاں ایک موٹر۔ ایک بڑی توپ ایک الموان توپ دو زنگ مارکنے والی بھاری مشینیں تباہ ہوئیں۔ اور دشمن کے ۱۱ آدمی مارے گئے۔ مجاہدین کے ہاتھوں دشمن نرغے میں پھنسا ہوا ہے۔ وہ دن دور نہیں کہ مجاہدین سرخ سامراج کے تابوت میں آخری کیل ٹھونک کر دم لیں گے۔

مولوی عبدالرزاق اس جنگ میں مسلمانوں کی بے سرو سامانی، مگر جذبہ جہاد میں مخمور ہونے کے نقشہ اس طرح کھینچتے ہیں کہ اس جنگ میں ہمارے کھانے پینے کی حالت بڑی خراب تھی۔ روٹی پکانے کے لئے تو آٹا نہ تھا۔ آٹا پتھروں پر گوندہ کر آگ میں دبا دیتے۔ آدھی بجی آدھی کچی کھا کر لڑتے۔ رات کو سردی میں ٹھٹھرتے اور نیند نہ آتی پھر بھی وہ لطف نصیب ہوتا جیسے ہم جنت کے باغوں میں سو رہے ہیں۔ اردگرد دشمن کے توپ خانے گولے برساتے جس سے پتھر اڑ اڑ کر ہم پر گرتے۔ مگر ڈر کی کوئی بات بھی عکس نہ ہوتی۔ رات کی تاریکی میں جب کہ ہاتھ کو ہاتھ دکھانی نہ دیتا مگر ہم سفر جاری رکھتے ایسے شوار گزار راستوں پر چلتے کہ اگر ذرا بھی قدم لڑکھڑایا تو زندہ بچنا محال تھا۔ مگر ہر قدم اللہ کی مدد سے ٹھیک جگہ پر پڑتا۔ دشمن کو اللہ تباہ کرتا۔ ہزاروں گولے ان کے ضائع ہوتے اور مجاہدین پروانوں کی طرح پھرتے اور دشمن کو شکست ہوتی تھی۔

مولوی عبداللہ پور۔ مولوی محمد ہاشم حقانی محاذ جنگ سے اپنے مراسلوں میں لکھتے ہیں۔

گذشتہ ماہ ربیع الثانی میں پکتیا علاقہ خوست چھاؤنی کے نزدیک ایک روسی قافلہ پر حملہ کیا جس کے نتیجے میں ایک فوجی موٹر اور جیب پر قبضہ کر لیا۔ اس میں دس فوجی تسلیم کر لئے گئے۔ اور مجاہدین بھی دس ہی تھے۔ مجاہدین نے تسلیم شدہ فوجیوں کو مرکز ناری پہنچایا۔ یہ لڑائی حکم مولانا مجیب نور صاحب عمل میں لائی گئی تھی۔

پکتیا علاقہ خوست مرکز ناری جو زیر قیادت مولانا مجیب نور صاحب کام کر رہا ہے اس مرکز کے مجاہدین نے موضع لاکٹر کے قریب روسی فوج پر حملہ کیا۔ دو دن آمنے سامنے لڑائی ہوئی۔ روسیوں نے بیمار طبیاروں اور ٹینکوں سے حملہ کیا۔ اس میں تین ٹینک۔ پانچ افراد اور چند مشین گنوں پر قبضہ کر لیا گیا۔ ٹینک تو وہیں خراب ہو گئے اور مجاہدین میں سے چھ افراد نے جام شہادت نوش کیا۔ اور چار شدید زخمی ہوئے۔ اس لڑائی میں ۱۰۰ فوجی ہلا کر دیئے گئے۔

علاقہ خوست میں ایک گاؤں جو کہ خلقیوں کا گڑھ تھا اور آئے دن مجاہدین کو تنگ کرتے تھے، امیر مجاہدین

جناب مولانا عجب نور صاحب کے حکم سے اس گاؤں کا محاصرہ کر لیا۔ اس جنگ میں ایک بھاری توپ جو خلقی استعمال کر رہے تھے گھر گھر لٹائی جا رہی رہی۔ طیاروں کی بمباری سے ایک مجاہد زخمی ہوا۔ بعد میں تمام علاقہ کے مسلمانوں نے امیر موصوف کے ہاں پناہ لی۔ اس لڑائی میں خلقیوں کا ایک عظیم سرغنہ ہلاک کر دیا گیا۔

دوسرے علاقہ خوست سے بڑی تعداد میں لوگوں نے میراں شاہ مرکز ناری کی طرف ہجرت کی۔

اسی طرح ایک اور لڑائی میں ۶ گھنٹے مسلسل جنگ رہی اور مجاہدین نے دو بڑے مورچے چھین لئے۔ سامان بھی کافی ہاتھ آیا۔ مجاہدین میں ایک ڈاکٹر اور چار طلباء مولوی صابر جان، مولوی عزیزا مہر خان، مولوی نیک خوں اور ایک صاحب غلام خان زخمی ہو گئے۔

مولوی مولانا جان حقانی | ولایت پکتیا میں دارالعلوم حقانیہ کے نڈر جبری اور بہادر جرنیل مولانا جلال الدین حقانی


امیر حبیب اسلامی کے حلقہ امارات میں مورخہ ۱۰ اپریل کو مولوی مولانا جان حقانی جو ۱۹۷۸ء میں حقانیہ سے فارغ ہوئے ان کا محاذ ارگون ہے وہ کابل خیل قوم پیمپی کے امیر ہیں۔ کی قیادت میں مقام لوڑہ جو کہ دتہ خیل سے تقریباً ۲۵ میل کے فاصلہ پر مغرب کی طرف واقع ہے۔ یہ جگہ جغرافیائی اعتبار سے پاکستان کی سرحد کے ساتھ متصل ہے۔ روسی ایجنٹوں اور مجاہدین کے درمیان زبردست لڑائی ہوئی۔ تاکٹر نامی شخص نے جو کہ روسی ایجنٹ تھا اس نے اپنے گھر کے قریب روسیوں کو ہوائی اڈہ کے لئے جگہ دی۔ جس پر روسی روزانہ ہیلی کاپٹر اتارتے تھے۔ قوم کے لئے یہ مسئلہ ناقابل برداشت تھا۔ لہذا اس کی روک تھام کے لئے قوم نے مولوی مولانا جان صاحب حقانی جو دارالعلوم حقانیہ کے قابل فخر اور ہونہار فاضل ہیں کو منتخب کیا۔ حمل کے ۲۲ کو جمعہ کی رات تقریباً گیارہ بجے مجاہدین تاکٹر پر حملہ آور ہوئے۔ تقریباً تین گھنٹے کے اندر اندر روسی پٹھوں پر قبضہ کر لیا۔ صبح کو مجاہدین نے اسلامی پرچم اہرا دیا۔ تاکٹر اور اس کے حامی گھروں پر گولیاں برسائیں۔ اٹڈاکٹر کے نعروں سے کہ یہ کہے فوجی بھاگ گئے۔ اور ساٹھ گیارہ بجے دن کے قریب مجاہدین نے ان روسی ایجنٹوں کے گھروں پر قبضہ کر لیا۔ جن سے ۲۲ صندوق کارٹوس، پندرہ صندوق گرنیڈ، چالیس بوری چینی اور آٹھ چھ توپ بڑا کر لیں۔ دس آٹھ ایک مجاہد لطیف الرحمان نے جام شہادت نوش کیا۔ اور ایک مجاہد شہید زخمی ہوا۔ جو پشاور ہسپتال میں زیر علاج ہے۔ تین پرچیوں کو مجاہدین نے زندہ گرفتار کر لیا۔ اس کے بعد مجاہدین نے روسی گماشتوں کے گھروں کو آگ لگا دی۔ اور ان کی آن میں وہ خاک تر کر دئے گئے۔ اور اس دفتر پر جو یہ ایجنٹ استعمال کر رہے تھے۔ اس پر مجاہدین نے قبضہ کر لیا۔ جن غدار ملکوں نے ان ایجنٹوں کے ساتھ وفاداری کے دستخط کر رکھے تھے۔ وہ اب مولوی مولانا جان صاحب حقانی صاحب کے پاس آ رہے ہیں اور کہتے ہیں کہ ہم جبراً دینے کے لئے ہر وقت تیار ہیں۔ بفضلہ تعالیٰ اب وہ تمام مولوی مولانا جان حقانی کے ساتھ ہیں اور مولانا صاحب ارگون میں برس رہے ہیں۔

یونس فین

میلنگ

نفالوں سے ہوشیار

Yunas  
FANS



یونس بینکھے

سینگل — ٹیبل — پیڈسٹل  
یونس بینکھے خریدتے وقت ہمارا ٹریڈ مارک دیکھ لیا کریں

یونس پیڈسٹل ورکس جی ٹی روڈ گجران  
فون 4823

ڈیلر: سکرپٹرز جنرل مرچنٹ، صوابی روڈ بہانگیرہ || ڈیلر: محمد الیکٹرک سٹور صد بازار نوشہرہ فون ۵۰۶

فون ۱۱۵۶۵

Gapri

کیسری پنکھے \* گارنٹی شدہ \* جسید ڈیزائن

تیار کردہ

اقبال انڈسٹریز (رجسٹرڈ) جی ٹی روڈ گوجرانوالہ